

ફોન :-

પાટણ : ૨૩૦૦૯૮/૨૨૦૨૨૮
: ૨૩૦૮૦૮/૨૨૧૩૪૭
હારીજ : ૨૨૨૪૦૪
ઉંઝ : ૨૫૩૪૧૬
અમદાવાદ : ૪૦૨૩૨૧૬૨

Email : dptco123@gmail.com,



ડી. પી. ઠક્કર એન્ડ કૂં.
ડી. પી. ઠક્કર એન્ડ બ્રાઇસ
ટેક્સ કન્સલટન્ટ્સ
'શ્રી કુંજ', સ્ટેશન રોડ, પાટણ.

Website : www.dpthakker.com

તા. ઈ-૩-૨૦૧૯

બાઈચ્રી

ચાલુ નાણાકીય વર્ષ ૨૦૧૮-૧૯ તા. ૩૧/૩/૨૦૧૯ ના રોજ પુરુષ થાય છે એટલે આ નાણાકીય વર્ષ માટેની ઇન્કમટેક્સ કાયદા હેઠળની કેટલીક જવાબદારીઓનું પાલન કરવું જરૂરી છે. તેની મુખ્ય વિગતો નીચે પ્રમાણે છે :-

(૧) માર્ચ/એપ્રિલ ૨૦૧૯માં ચાદ રાખી પાલન કરવાની જવાબદારી :-

- (૧) એડવાન્સ ટેક્સ ભરવાનો બાકી હોય તો તા. ૧૫/૩/૨૦૧૯ સુધી ભરી દેવો. ત્યાં સુધીમાં ન ભરાય તો તા. ૩૧-૩-૨૦૧૯ સુધી ભરી શકાય.
- (૨) વ્યાજ કપાત કરવાની ના હોય તેમના Form No.15G કે Form No.15H તા. ૩૧/૩/૨૦૧૯ પહેલા મેળવી તા. ૭/૪/૨૦૧૯ સુધીમાં તેને Online રજુ કરવા પડે.
- (૩) TDS ભરવાની હોય તે સમયસર ભરવી.
- (૪) TCS ભરવાની હોય તે સમયસર ભરવી.
- (૫) TDS અને TCS ના સ્ટેટમેન્ટ ફોર્મ નંબર 26Q અને 27EQ સમયસર ભરવા.
- (૬) પગારની આવકમાંથી TDS કરેલ હોય તો તેનું સ્ટેટમેન્ટ ફોર્મ નંબર 24Q સમયસર ભરવું.

(૨) એડવાન્સ ટેક્સ :-

ચાલુ નાણાકીય વર્ષ સને ૨૦૧૮-૧૯ નો ઇન્કમટેક્સ એડવાન્સ ટેક્સ નો છેલ્લો છસ્તો તા. ૧૫/૩/૨૦૧૯ સુધીમાં ભરવાનો છે. આ અંગેની જરૂરી માહિતી નીચે પ્રમાણે છે.

- (૧) વ્યક્તિ, HUF, ભાગીદારી પેઢી, કંપની, LLP., વિગેરે એ તેમની આવકનો ભરવાપાત્ર ટેક્સ TDS બાદ કર્યા પછી જે રૂ. ૧૦,૦૦૦/- થી વધારે હોય તો એડવાન્સ ટેક્સ ભરવો પડે.
- (૨) અંગત તથા HUF ને આવકમાંથી મુખ્યત્વે નીચેની કપાતો બાદ મળે છે.
 - (૧) LIC/PPF/NSC/ટેક્સ સેવર F.D./હાઉસિંગ લોન નો છસ્તો/બે બાળકોની ટયુશન ફી(અંગતને)/ સુકન્યા સમૃદ્ધિ સ્કીમ વિગેરેમાં કરેલ રોકાણ રૂ. ૧,૫૦,૦૦૦/- સુધી બાદ મળે છે.
 - (૨) નેશનલ પેન્સન સ્કીમ(NPS)માં રૂ. ૫૦,૦૦૦/- સુધીનું રોકાણ વધારાનું બાદ મળે છે.
 - (૩) મેડિકલ ઇન્સ્યોરન્સ પ્રિમિયમ રૂ. ૨૫,૦૦૦/- સુધી અને હેલ્થ ચેક અપ ખર્ચ રૂ. ૫૦૦૦/- સુધી બાદ મળે છે. સીનીયર સીટીજનને મેડિકલ ઇન્સ્યોરન્સ પ્રિમિયમ રૂ. ૩૦,૦૦૦/- સુધી બાદ મળે છે.
 - (૪) પગારની આવક માંથી રૂ. ૪૦,૦૦૦/- સ્ટાન્ડર્ડ ડિડક્શન બાદ મળે છે.
 - (૫) સેવિંગ ખાતાનું વ્યાજ રૂ. ૧૦,૦૦૦/- સુધી સીનીયર સીટીજન સિવાયની વ્યક્તિને તથા HUF ને બાદ મળે છે. સીનીયર સીટીજનને બેન્ક તથા પોસ્ટ ઓફિસ FD નું વ્યાજ રૂ. ૫૦,૦૦૦/- સુધી બાદ મળે છે.
 - (૬) ભાગીદારી પેઢીને તમામ ખર્ચો ઓ તથા ભાગીદારો ની મુડી નું ૧૨ ટકા સુધીનું વ્યાજ બાદ કર્યા પછી જે બુક પ્રોફીલ બાકી વધે તેમાંથી વર્કિંગ પાર્ટનરો નો પગાર નીચે મુજબ બાદ મળે છે.

- (૧) રૂ. ૧,૫૦,૦૦૦/- સુધીના નફા ઉપર ૧૦૦%
- (૨) રૂ. ૧,૫૦,૦૦૧/- થી ૩,૦૦,૦૦૦/- સુધી ૬૦%
- (૩) રૂ. ૩,૦૦,૦૦૦/- ઉપર ગમે તેટલી આવક ઉપર ૯૦%
- (૪) જે વેપારીઓના હિસાબો ઓડીટ થતા હોય તેમણે એડવાન્સ ટેક્ષનો હસો ઈ-પેમેન્ટથી ભરવો પડે.
- (૫) જે વેપારીઓએ અત્યાર સુધી એડવાન્સ ટેક્ષનો હસો ભરેલો ના હોય પણ આવકના અંદાજ પ્રમાણે જે રૂ.૧૦૦૦૦ થી વધુ ટેક્ષ ભરવાનો થતો હોય તો તેમણે પણ એડવાન્સ ટેક્ષનો હસો તા. ૧૫/૩/૨૦૧૯ સુધી ભરી દેવો પડે.
- (૬) લોંગ ટર્મ કેપીટલ ગેઇન ચાલુ વર્ષમાં થયો હોય તેમણે પણ ઉપરની જોગવાઈ પ્રમાણે ટેક્ષ ભરવાનો થતો હોય તો તા. ૧૫/૩/૨૦૧૯ સુધીમાં ભરી દેવો જોઈએ.
- (૭) એડવાન્સ ટેક્ષ ભરવાનો થતો હોય અને ભર્યો ના હોય તો ૧૨% પ્રમાણે બ્યાજ લાગે.
- (૮) કલમ 44AD હેઠળ એટલે કે વકરાના ૫% કે ૮% ઉત્ત્યક દરે આવક અંદાજુ જે વેપારીઓ રીટર્ન ભરે છે તેમણે પણ ભરવાપાત્ર ટેક્ષ રૂ.૧૦૦૦૦/- થી વધતો હોય તો તા. ૧૫/૩/૨૦૧૯ સુધી ભરવો પડે.
- (૯) એટલે ચાલુ નાણાકીય વર્ષની અંદાજુત આવકની વિગત તથા તા. ૩૧/૩/૨૦૧૯ સુધી TDS ની રકમ જે મજરે લેવાની હોય તે તથા અત્યાર સુધી ભરેલા એડવાન્સ ટેક્ષની વિગત વહેલાસર મોકલશો જેથી એડવાન્સ ટેક્ષના ચલણ મોકલી શકાય અને તા. ૧૫/૩/૨૦૧૯ સુધીમાં એડવાન્સ ટેક્ષ ભરી દેવાય.
- (૩) નાણાકીય વર્ષ ૨૦૧૮-૧૯ એટલે કે એસેસમેન્ટ વર્ષ ૨૦૧૯-૨૦ માટે ઈન્કમટેક્ષ ના દર નીચે પ્રમાણે છે. :-

(૧) વ્યક્તિ (સ્ત્રી કે પુરુષ), HUF કે AOP (લોઅર રેટ)ના કેસમાં

આવકની વિગત	ટેક્ષનો દર
(૧) પ્રથમ રૂ.૨,૫૦,૦૦૦/- સુધીની આવક	માફ છે.
(૨) રૂ.૨,૫૦,૦૦૧/- થી રૂ.૫,૦૦,૦૦૦/- સુધી	૫%
(૩) રૂ.૫,૦૦,૦૦૧/- થી રૂ.૧૦,૦૦,૦૦૦/- સુધી	૨૦%
(૪) રૂ.૧૦,૦૦,૦૦૧/- થી ઉપરની કરપાત્ર આવક ઉપર	૩૦%

નોંધ :-

- (૧) સ્ત્રી કે પુરુષ વ્યક્તિના કેસમાં ઉંમર ૬૦ વર્ષથી ૮૦ વર્ષ સુધીની હોય તો શરૂઆતની માફી રકમ રૂ.૨,૫૦,૦૦૦/- ને બદલે રૂ.૩,૦૦,૦૦૦/- છે.
- (૨) સ્ત્રી કે પુરુખના કેસમાં ઉંમર ૮૦ વર્ષથી વધુ હોય તો શરૂઆતની માફી રકમ રૂ.૨,૫૦,૦૦૦/- ને બદલે રૂ.૫૦૦૦૦૦/- છે.
- (૩) ઉપર પ્રમાણે ટેક્ષની ગણાતરી કરતા ટેક્ષની જે રકમ થાય તેના ઉપર ૪% એજ્યુકેશન સેસ લાગે.
- (૪) જો આવક રૂ.૫૦ લાખ થી વધુ હોય તો ટેક્ષની રકમના ૧૦% સરચાર્જ લાગે અને ટેક્ષ-તથા સરચાર્જની જે રકમ થાય તેના ઉપર ૪% એજ્યુકેશન સેસ લાગે. અને જો આવક રૂ.૧ કરોડ થી વધુ હોયતો ટેક્ષની રકમના ૧૫% સરચાર્જ લાગે અને ટેક્ષ તથા સરચાર્જની જે રકમ થાય તેના ઉપર ૪% એજ્યુકેશન સેસ લાગે.
- (૫) જો રેસીડન્ટ Individual(અંગત)ને કુલ આવક રૂ.૩,૫૦,૦૦૦/- થી વધુ ન હોય તો તેને ભરવાપાત્ર ટેક્ષમાંથી રૂ. ૨૫૦૦/- નું રીબેટ મળશે.
- (૬) વ્યક્તિ અને HUF ના કેસમાં બાદ મળવા પાત્ર ડિડક્ષનના કારણે ઘંધાના નફાની રકમ ઓછી થતી હોય અને બુક પ્રોફીટ રૂ.૨૦ લાખથી વધુ હોયતો ઓલ્ટરનેટ મીનીમન્ડ ટેક્ષ (AMT) ભરવો પડે.

(૭) ૧૨% થી ઓછું વ્યાજ અને મળવાપાત્ર પગારની જોગવાઈ કરતાં ઓછા પગારની જોગવાઈ બાગીદારી દસ્તાવેજમાં હોયતો તે પ્રમાણે બાદ મળે.

(૮) બાગીદારી પેઢી તથા LLP માટે :-

- (૧) બધી આવક ઉપર ટેક્ષ લાગે એટલે કે કોઈ આવક માફ નથી.
- (૨) ટેક્ષનો એક જ દર છે તે ૩૦% છે અને તેના ઉપર ૪% લેખે એજચ્યુકેશન સેસ લાગે.
- (૩) બાદ મળવાપાત્ર ડીડક્શનના કારણે નફાની રકમ ઓછી થતી હોયતો બુક પ્રોફીટ ઉપર ઓલટરનેટ મીનીમન્ડ ટેક્ષ (AMT) ૧૮.૫% અને ૪% એજચ્યુકેશન સેસ ભરવી પડે.
- (૪) જો આવક રૂ.૧ કરોડ થી વધુ હોય તો ટેક્ષની રકમના ૧૨% સરચાર્જ લાગે અને ટેક્ષ તથા સરચાર્જની રકમ ઉપર ૪% એજચ્યુકેશન સેસ લાગે.
- (૫) બાગીદારોની મૂડીનું મળવાપાત્ર ૧૨% સુધીનું વ્યાજ અને બાગીદારોના પગાર બાદ લેવા માટે બાગીદારી દસ્તાવેજમાં તે માટેની લેખીત જોગવાઈ હોવી જરૂરી છે. જો આવી લેખીત જોગવાઈ બાગીદારી દસ્તાવેજમાં ના હોય તો બાગીદારોનું વ્યાજ કે પગાર બાદ મળે નહીં.

(૯) પ્રાઇવેટ કે પબ્લિક લિમિટેડ કંપની માટે :-

- (૧) કોઈ આવક માફ નથી.
- (૨) તમામ કરપાત્ર આવક ઉપર ૩૦% લેખે ટેક્ષ લાગે છે જેના ઉપર ૪% એજચ્યુકેશન સેસ લાગે છે.
- (૩) રૂ.૧૦ કરોડ થી રૂ.૧૦ કરોડ સુધીની આવક હોય તો ટેક્ષની રકમ ઉપર ૭% સરચાર્જ લાગે જેના ઉપર ૪% એજચ્યુકેશન સેસ લાગે અને જો આવક રૂ.૧૦ કરોડ થી વધુ હોય તો ટેક્ષની રકમ ઉપર ૧૨% સરચાર્જ લાગે અને ૪% એજચ્યુકેશન સેસ લાગે છે.
- (૪) ડોમેસ્ટિક કંપનીના કેસમાં નાણાકીય વર્ષ ૨૦૧૫-૧૭ દરમ્યાન રૂ.૨૫૦ કરોડ થી ઓછું ટર્નઓવર હોય તો ઇન્કમ્ટેક્ષનો દર ૩૦% ના બદલે ૨૫% લાગે અને ટેક્ષની રકમ ઉપર સરચાર્જ તથા એજચ્યુકેશન સેસ ઉપર પ્રમાણે લાગે.
- (૫) બુક પ્રોફીટ કરતા રીટર્ન પ્રમાણે આવક ઓછી થાય તો MAT ૧૮.૫%+૪% એજચ્યુ. સેસ ભરવો પડે.

(૧૦) કુલ આવકમાંથી બાદ મળવાપાત્ર કપાત :-

(૧) અંગત તથા HUF ના કેસમાં :-

- (૧) LIC, PPF, બે બાળકો સુધીની સ્કુલ ફી, હાઉસિંગ લોનના ભરેલા હક્કામાં મુદ્દા, NSC વિગેરે મળીને રૂ.૧૫૦૦૦૦/- સુધીની રકમ બાદ મળે છે. તથા NPS (નેશનલ પેન્શન સ્કીમ)માં ભરેલી રૂ.૫૦૦૦૦/- સુધીની રકમ વધારાની બાદ મળે છે.
- (૨) મેડિકલ ઇન્સ્યોરન્સ પ્રીમીયમ રૂ. ૨૫,૦૦૦/- સુધી અને હેલ્થ ચેકઅપ ખર્ચ રૂ. ૫૦૦૦/- સુધી બાદ મળે છે.
- (૩) ઉપરોક્ત જોગવાઈમાં અપવાદ કરેલો છે કે મેડિકલ ઇન્સ્યોરન્સ પ્રીમીયમ ભરનાર વ્યક્તિની ઉંમર ૬૦ વર્ષથી ઉપર હોય તો મેડિકલ વીમા પ્રીમીયમ રૂ.૩૦,૦૦૦/- સુધી બાદ મળશે.
- (૪) ઉપરોક્ત જોગવાઈમાં વધારાની જોગવાઈ છે કે પેરેન્ટ્સ (મા-બાપ)ની મેડિકલ વીમા પોલીસી ઉપર ભરેલ પ્રીમીયમની રકમ ઓછી હોય તો મેડિકલ ટ્રીટમેન્ટના ખર્ચ સાથે વધુમાં વધુ રૂ.૩૦૦૦૦/- બાદ મળે અને પેરેન્ટ્સની ઉંમર ૬૦ વર્ષથી વધુ હોય તો રૂ.૨૫૦૦૦/-ને બદલે રૂ.૩૦૦૦૦/- (મેડિકલ હેલ્થ ચેક અપના ૫૦૦૦/- સાથે) બાદ મળશે.

(૧૦) કલમ - 195 હેઠળ નોન રેસીડન્ટને કોઈપણ પ્રકારની આવક ની ચુકવણી ઉપર કરવાની T.D.S. :-

- (૧) કોઈપણ વ્યક્તિ, પેટી, કંપની, LLP કે HUF નોન રેસીડન્ટ વ્યક્તિ/HUF / પેટી / કંપનીને વ્યાજ, નફો, ભાડુ વિગેરે ચૂકવે કે ખાતામાં જમા કરે તો આ TDS કરવી પડે.
- (૨) નોન રેસીડન્ટને નાની કે મોટી ગમે તે રકમની આવક ચુકવવામાં આવે કે તેના ખાતે જમા કરવામાં આવે તો આ TDS લાગુ પડે દા.ત. વ્યાજ રૂ. ૫૦૦/- ચુકવવામાં આવે તો પણ TDS કરવી પડે એટલે કે આ TDS માટે કોઈ માફી રકમ નથી. નોન રેસીડન્ટને બાગીદાર તરીકે નફો આપવામાં આવે તો પણ TDS કરવી પડે.
- (૩) નોન રેસીડન્ટના કેસમાં જે TDS થઈ હોય તેનું રીફંડ લેવા માટે નોન રેસીડન્ટ ને આવક ટેક્ષેબલ હોય તો ભરવાપાત્ર ટેક્ષ સામે આવી TDS રકમ બાદ મળે અને બાકીની વધારાની રકમનું રીફંડ મળે. જો આવક Taxable ન હોય તો બધી રકમનું રીફંડ મળે. રીટર્ન ભરવા માટે PAN હોવો જોઈએ.
- (૪) નોન રેસીડન્ટને ચૂકવવાની આવકમાંથી કરવાની TDS ના દર નીચે પ્રમાણે છે.
 - (૧) U.S.A./U.K./Canada/Australia માં રહેતા હોય તેવા નોન રેસીડન્ટ જો તે દેશનું Tax Residency Certificate (TRC) આપે તો ૧૫.૬૦% લેખે નહીંતર ૩૧.૨૦% લેખે
 - (૨) ઉપરના દેશો સિવાય અન્ય દેશોમાં રહેતા હોય તેવા Non-Resident માટે ૩૧.૨૦% લેખે
 - (૩) નોન રેસીડન્ટ TDS માફી માટેનું ફોર્મ 15G/15H આપી શકતા નથી એટલે ગમે તેટલી રકમ હોય તો પણ ઉપર મુજબ TDS કરવી પડે.
- (૫) જે વ્યક્તિ વર્ષ દરમ્યાન મીનીમમ ૧૮૨ દિવસ ઈન્ડીયા માં રહેલ ન હોય તે નોન રેસીડન્ટ ગણાય

(૧૧) ટેક્ષ કલેક્શન એટ સોર્સ (T.C.S.) :-

- (૧) જે વેપારી નીચેની વસ્તુઓનું વેચાણ કરતા હોય તેમને આ જોગવાઈ લાગુ પડે છે.
 - (૧) દારુ (૨) બીડી પતા (૩) જંગલમાંથી મેળવેલ લાક્કુ (૪) જંગલની અન્ય પેદાશો (૫) ભંગાર એટલે કે કોઈપણ જાતનો ભંગાર (૬) મીકેનિક કામકાજમાંથી નીકળતો વેસ્ટેજ ભંગાર તથા કોન્ટ્રાક્ટરના ધંધામાંથી નીકળતો ભંગાર તથા સોના-ચાંદી કે અન્ય મેટલનો ભંગાર (જ્યારે આ ભંગાર મુશ્કેલી વાપરી શકાય તેવો હોય નહીં) (૭) બીલ્ડર - બીલ્ડિંગ કન્સ્ટ્રક્શન કરતા હોય તેમના ધંધામાં નીકળતો ભંગાર જેવો કે લોખંડ, સીમેન્ટની થેલી, સેન્ટ્રીંગ સામાન વગેરે
 - (૨) ઉપરોક્ત વસ્તુનું જ્યારે વેચાણ કરવામાં આવે ત્યારે PAN ધરાવનાર ખરીદનાર પાસેથી લાગુ પડતા દરે (જેનો દર ૧% થી ૫% છે.) TCS વસ્તુલ કરી ભરવો પડે. TCS ના દર જે તે આઇટમ માટે અમને પૂછી લેવા પણ જો ખરીદનાર પાસે PAN ના હોય તો TCS ના સંબંધીત દરના બમણા દરે અથવા ૫% ના દરે જે વધુ હોય તે દરે TCS વસ્તુલ કરી ભરવી પડે.
 - (૩) TDS ની જોગવાઈ માફક જ આ રીતે ઉધરાવેલો TCS સમયસર ભરવો પડે અને તેના ત્રીમાસીક સ્ટેટમેન્ટ ભરવા પડે. નહીંતર દંડ થાય.
 - (૪) ઉપરોક્ત વસ્તુઓનું વેચાણ કરનાર ખરીદનાર પાસેથી જો TCS ઉધરાવે નહીં તો ઘરનો TCS ભરવો પડે.

(૧૨) ઈન્કમટેક્ષ રીટર્ન અંગેની જોગવાઈ :-

- (૧) મજદુરે મળતી વિમો, PPF વિગેરે કપાત બાદ કર્યા સિવાય કરમુકત કેપીટલ ગેઇન સાથેની આવક જો એકઝેમ્પસન લીમીટ (એટલે કે ૩.૨,૫૦,૦૦૦/-કે ૩.૩,૦૦,૦૦૦ જે લાગુ પડતું હોય)થી વધતી હોય તો ઈન્કમટેક્ષનું રીટર્ન સમય મર્યાદામાં ભરવું જરૂરી છે.
- (૨) જો ધંધામાં નુકશાન હોય અને આવું નુકશાન આગળના વર્ષોમાં બાદ લેવું હોય તો રીટર્ન સમયમર્યાદામાં ભરવું જરૂરી છે.

(૩) રીટર્ન ભરવાની સમયમર્યાદા (F.Y.૨૦૧૮-૧૯ માટે):-

- (૧) ઉપર (૧) માં લખ્યા પ્રમાણે ની આવક માટે રીટર્ન ભરવાનું હોય કે ફરજીયાત ઓડીટ વગરના ઘંધાનું રીટર્ન ભરવાનું હોય તો તા. ૩૧/૭/૨૦૧૯ સુધીમાં
- (૨) કલમ 44AB હેઠળ (૧ કરોડથી વધુ વકરો કે પ્રોફેશનલના કેસમાં રૂ.૫૦ લાખથી વધુ રીસીપ્ટ હોય) ફરજીયાત ઓડીટ કરાવવાનું હોય તો ૩૦/૬/૨૦૧૯ સુધીમાં
- (૩) કલમ 44AD કે 44ADA હેઠળ ઓડીટ કરાવવાનું હોય તો ૩૦/૬/૨૦૧૯ સુધીમાં
- (૪) ઘર્માદા ટ્રસ્ટ કે પબ્લિક ચેરીટિબલ ટ્રસ્ટ ના કેસમાં જો કોઈપણ ખર્ચ બાદ કર્યા સિવાય દાન કે વ્યાજ કે અન્ય આવક મળીને રૂ.૨,૫૦,૦૦૦/- થી વધુ હોય તો ઈન્કમટેક્ષ રીટર્ન ૩૧/૭/૨૦૧૯ સુધીમાં ફરજીયાત ફાઈલ કરવું જરૂરી છે. કારણ જો આ તારીખ સુધીમાં રીટર્ન ભરવામાં નહીં આવે તો ટ્રસ્ટના હેતુ માટે કરેલા કોઈ ખર્ચ બાદ મળશે નહીં. અને મોટો ટેક્ષ ભરવાનો આવશે.

(૧૩) સમયસર રીટર્ન ભરવા માટે પેનલ્ટી :-

- (૧) જો રીટર્ન તેની ડયુ તારીખ સુધીમાં ભરવામાં ન આવે પણ ૩૧/૧૨/૨૦૧૯ સુધી ભરવામાં આવે તો દંડ-લેટ ફી રૂ.૫૦૦૦/- લાગે
- (૨) જો રીટર્ન તેની ડયુ તારીખ સુધીમાં ભરવામાં ન આવે પરંતુ તા. ૩૧/૧૨/૨૦૧૯ પછી ભરવામાં આવે તો દંડ-લેટ ફી રૂ.૧૦૦૦૦/- લાગે.
- (૩) રીટર્ન તેની ડયુ તારીખ પછી ભરવામાં આવે અને જો કુલ આવક રૂ.૫,૦૦,૦૦૦/- થી વધુ ના હોય તો દંડ લેટ ફી રૂ.૧૦૦૦/- લાગે.
- (૪) એટલે દરેક યેપારીઓએ સને ૨૦૧૮-૧૯નું ઈન્કમટેક્ષ રીટર્ન ભરવાના ઉતારા તથા અન્ય વિગતો ૩૧ માર્ચ પછી જેમ બને તેમ જલ્દી અમને મોકલી ટેવા જેથી રીટર્ન સમયસર ભરી શકાય અને પેનલ્ટી ભરવી ન પડે.

(૧૪) PAN (પરમેનન્ટ એકાઉન્ટ નંબર) તથા આધાર કાર્ડ ની અગત્યતા :-

- (૧) યેપાર, ઘંધો કે નોકરી કરતા હોય કે બેંક ખોલાપણું હોય કે સ્થાપર મિલકત ખરીદવી હોય કે વેચવી હોય કે ઈન્કમટેક્ષ ભરવો હોય કે ફોટો આઇડીન્ટી મુફ આપવું હોય તો PAN અને આધાર કાર્ડ નંબર વગર ચાલે તેમ નથી એટલે કે PAN અને આધાર નંબર હોવો જરૂરી અને ફરજિયાત છે.
- (૨) PAN ખોટો લખવામાં આવે તો રૂ.૧૦,૦૦૦/- નો દંડ થાય તેવી જોગવાઈ છે. માટે PAN સાચો લખવાની કાળજી લેવી. તે માટે PAN નો સિક્કો બનાવી જરૂર હોય ત્યાં લગાવવો સલાહ બર્યું છે.
- (૩) જેમને પોતાને મળતી આવક માંથી TDS થવાની હોય તેમણે આવી રકમનું પેમેન્ટ કરનાર ને PAN ની ઝોંક કોપી આપવી જરૂરી છે. જેથી બુલ પડે નહીં. અને TDS ની કેડીટ મલે.
- (૪) પેમેન્ટ આપનાર તથા પેમેન્ટ લેનાર બંને એ એક બીજાને મોકલવામાં આવતાં બીલ કે ઈન્વોઇસ કે ખાતાના ઉતારા કે પત્ર વ્યવહાર કે દસ્તાવેજો વિગેરેમાં પોતાનો PAN લખવો જરૂરી છે.
- (૫) ટ્રાન્સપોર્ટ નો ઘંધો કરનારે ટ્રાન્સપોર્ટ રસીદમાં PAN છપાવવો હીતાવહ છે.
- (૬) સમગ્ર રીતે જોઈએ તો PAN અને આધાર નંબર આઇડીન્ટી નું કામ કરે છે તે સ્વીકારવું રહ્યું.
- (૭) PAN મેળવનારની જવાબદારી
 - (૧) જેમણે સામેની વ્યક્તિ પાસેથી PAN મેળવેલ હોય તે સાચો છે તે પુરવાર કરવાની જવાબદારી PAN મેળવનાર ઉપર નાંખેલ છે. એટલે PAN ની ઝોંક સહી કરાવીને લેવી.

(૧૫) ઇન્કમટેક્ષ કાયદાની જોગવાઈ :-

- (૧) ધંધા અંગેની ખરીદી કે ખર્ચ રોકડેથી કરવાની મર્યાદા રૂ.૧૦૦૦૦/- કરવામાં આવી છે.
- (૨) જે મિલ્કતનો ઘસારો લેવાનો હોય તેની ખરીદી કે ખર્ચ રોકડેથી કરવાની મર્યાદા ૧૦૦૦૦/- કરવામાં આવી છે તેથી વધુ રકમની ખરીદી હોય તો એકાઉન્ટ પેચી ચેકથી કરવી જોઈએ નહીંતર ઘસારો બાદ મળે નહીં.
- (૩) બિલ્ડર અને રીચલ એસ્ટેટનો ધંધો કરનારના કેસમાં પુરી થયેતી સ્કીમ નું BU F.Y. ૨૦૧૫-૧૭ માં મળેલું હોય તો વેચાયા વગરના કે બાકે આપેલા હોત અને જે ભાડું મળવાપાત્ર થાય, તે ભાડાની રકમ અંદાજુ તે રકમ ચાલુ વર્ષ સને ૨૦૧૮-૧૯ ની ઇન્કમ તરીકે રીટર્નમાં બતાવી ટેક્ષ ભરવો પડે.
- (૪) રૂ.૨,૦૦,૦૦૦/- ઉપરના રોકડ વ્યવહાર માટેની જોગવાઈ :- (દરેક કરદાતાને લાગુ પડે છે.)
 - (૧) કોઈપણ એક ઇવસમા કોઈ વ્યકિત/HUF/AOP/FIRM/Company/LLP રૂ.૨ લાખ કે તેથી વધુ રકમ કોઈપણ વ્યકિત પાસેથી એક સાથે કે ટુકડે-ટુકડે લઈ શકશે નહીં.
 - (૨) એક જ વ્યવહાર માટે રૂ.૨ લાખ કે વધુ ની રોકડ રકમ લઈ શકાશે નહીં.
 - (૩) કોઈ ભાગીદારે પેઢીમાં રૂ.૨ લાખ કરતા વધારે રોકડ ઉપાડવાનો કે જમા કરાવવાનો વ્યવહાર કરાય નહીં.
 - (૪) કોઈ એક ઇવેન્ટ કે પ્રસંગ માટે કોઈ પણ પાસેથી રૂ.૨ લાખ કે વધુની રોકડ રકમ લઈ કે આપી શકાશે નહીં તેમ છતા ઉપરની જોગવાઈનો ભંગ કરીને રૂ.૨ લાખ કે તેથી વધુની રોકડનો વ્યવહાર કરવામાં આવે તો જેટલી રકમ લીધી હોય તેટલો દંડ આવી રકમ લેનાર ઉપર લાગશે.
- (૫) લોંગ ટર્મ કેપીટલ ગેઇન ગણવા માટે શોરો સિવાયની મિલ્કતની સમયમર્યાદા રૂ.૨ મહીના હતી તે ઘટાડીને ૨૪ મહીના કરેલ છે.
- (૬) તા. ૧/૪/૨૦૦૧ પહેલાની ખરીદેલી મિલ્કત માટે આવી મિલ્કતની તા. ૧/૪/૨૦૦૧ ની બજાર કિમત ગણવાની રહેશે. જે માટે વેલ્યુઅશન રીપોર્ટ કરાવવો હિતાવહ છે.
- (૭) મકાન-મિલ્કતની આવક હેઠળ રૂ.૨ લાખથી વધુ રકમનું નુકશાન અન્ય આવક સામે બાદ મળશે નહીં.
- (૮) જમીન અને મકાન ના વેચાણથી થતા લોંગ ટર્મ કેપીટલ ગેઇનનું વેચાણ તારીખ થી છ માસમાં કેપીટલ ગેઇન સ્કીમના બોન્ડમાં પાંચ વર્ષ સુધી રોકાણ કરવામાં આવે તો કોઈ કેપીટલ ગેઇન ટેક્ષ ભરવો ના પડે.
- (૯) રૂ. ૨૦,૦૦૦/- ઉપરની લોન-ડિપોઝીટ અંગેની અગત્યની જોગવાઈ :-
- (૧) ચોપડામાં કોઈની રૂ. ૨૦,૦૦૦/- ઉપરની લોન કે ડિપોઝીટ જમા કરવી હોય તો તે એકાઉન્ટ પેચી ચેક કે ટ્રાફિથી કે ECS થી જ જમા લઈ શકાય તેવી જ રીતે રૂ. ૨૦,૦૦૦/- ઉપરની લોન કે ડિપોઝીટ નું પેમેન્ટ કરવાનું હોય તો તે પણ એકાઉન્ટ પેચી ચેક કે ટ્રાફિ થી કે ECS થી ડિપોઝીટરને કરવું પડે. જો આવી લોન કે ડિપોઝીટ રોકડેથી લેવામાં આવે કે ચુકવવામાં આવે તો તેટલી રકમનો દંડ થાય.
- (૨) કોઈના ખાતામાં એકવાર રૂ. ૨૦,૦૦૦/- જમા થયેલા હોય તો પછી તે ખાતામાં એક રૂપીયો જમા કરવો હોય કે ચુકવવો હોય તો પણ એકાઉન્ટ પેચી ચેકથી વ્યવહાર કરવો પડે.
- (૧૦) કોઈપણ મિલ્કત ખરીદીનું પેમેન્ટ રૂ. ૨૦,૦૦૦/- ઉપર આપવાનું હોય કે મિલ્કત વેચાણનું પેમેન્ટ રૂ. ૨૦,૦૦૦/- ઉપર લેવાનું હોય તો તે પણ એકાઉન્ટ પેચી ચેક થી કરવું ફરજિયાત છે. નહીંતર જો રોકડેથી પેમેન્ટ કરવામાં આવે તો વેચનાર તથા ખરીદનાર બંને ને રોકડેથી કરેલ વ્યવહાર જેટલી પેનલ્ટી ભરવી પડે.

(૧૮) કલમ 44ADA હેઠળ ૫૦% લેખે અંદાજીત આવક (પ્રોફેશનલ વ્યક્તિત માટે) :-

- (૧) ડોક્ટરો કે વકીલો કે આઇટિકટ કે એન્જીનીયરો કે ટેકનીશીયનો વિગેરેની વાર્ષિક/પ્રોફેશનલ ગ્રોસ રીસીપ્ટસ ઝા. ૫૦ લાખથી વધારે ના હોચ તો તેઓ કલમ 44ADA હેઠળ અંદાજીત આવક યોજના હેઠળ ગ્રોસ રીસીપ્ટસના ૫૦% પ્રમાણે આવક અંદાજી આ યોજનાનો લાભ લઈ શકશે. પરંતુ આ રીતે ૫૦% પ્રમાણે અંદાજીત જે આવક નક્કી થાય તેમાંથી કોઈ રકમના ખર્ચ કોઈ ઘસારાની રકમ બાદ મળશે નહીં. અને જો આ રીતે ૫૦% રીસીપ્ટનો ટેક્ષ ન ભરવો હોચ તો હિસાબો ઓડીટ કરાવી ઓડીટ રીપોર્ટ સાથે રીટર્ન ભરવું પડે.

(૧૯) વર્ષ આખરે કલોરીગ સ્ટોક - માલ બેલેન્સ વેલ્યુઅશન માટેની જોગવાઈ :

તા.૩૧-૦૩-૨૦૧૮ ના કલોરીગ સ્ટોક એટલે કે માલ બેલેન્સ ના વેલ્યુઅશન માટે ની ફરજીયાત જોગવાઈ :

- (૧) ઈન્કમટેક્ષ કાયદામાં ઈન્કમટેક્ષ કોમ્પચુટેશન એન્ડ ડીસ્કલોઝર સ્ટાન્ડર્ડ (ICDS) જાહેર કરેલ છે તે પ્રમાણે વર્ષ આખરે માલ સ્ટોક નું વેલ્યુઅશન કેવી રીતે કરવું જોઈએ તેની જાહેરાત કરી છે. તે મુજબ નીચે પ્રમાણે સ્ટોકનું વેલ્યુઅશન કરવું જોઈએ.
- (૨) માલ ની પડતર કિંમત જેમાં ટેક્ષ સાથેની ખરીદ કિંમત+ટ્રાન્સપોર્ટેશન અને મજુરીનો સમાવેશ થાય છે.

અથવા

માલની વેચાણ ની જે રકમ ઉપજ શકે તેમ હોચ એટલે કે માલની અંદાજીત વેચાણ કિંમત (નેટ રીઅલાઈઝેબલ વેલ્યુ)

આ બે માંથી જે રકમ ઓછી હોચ તે રકમ માલ સ્ટોક તરીકે મુકવાની રહેશે.

- (૨) સ્ટોકની પડતર કિંમત ગણવા માટે "FIFO" મેથ્દ એટલે કે "ફર્સ્ટ ઇન ફર્સ્ટ આઉટ" પ્રમાણે જે માલ પહેલા ખરીદ કરેલો હોચ તે પહેલો વેચાણ થઈ ગયો તેમ ગણાય એટલા વજનનો સ્ટોક હોચ તેટલા વજનની છેલ્લી ખરીદી સ્ટોકમાં ગણાય.

અથવા

ખરીદી વધારે હોચ અને વેચાણ ઓછું હોચતો "યેટીટ એવરેજ ખરીદ કિંમત" સ્ટોકની કોસ્ટ નક્કી કરવા માટે ગણી શકાય.

- (૩) માલ સ્ટોક ઉપર વ્યાજ ભરતા હો તો વ્યાજની રકમ સ્ટોકમાં ઉમેરી શકાય નહીં.
- (૪) તેવીજ રીતે ગોડાઉન ભાડું કે બીજુ ઓફિસ ખર્ચ વિગેરે પણ સ્ટોકમાં ઉમેરી શકાય નહીં.
- (૫) તા.૩૧-૦૩-૨૦૧૮ ના રોજ જે માલ સ્ટોકમાં હોચ તેનું વેલ્યુઅશન ઉપરની પદ્ધતિથી કરવું જરૂરી છે. અને જો તેમ પુરવાર કરી શકાય નહીં તો સ્ટોકનું વેલ્યુઅશન ઈન્કમટેક્ષ ખાતું ઉપરની પદ્ધતિથી કરી શકશે અને જો સ્ટોકનું વેલ્યુઅશન ઓછું મુકેલું હોચ તો ડીફરન્સની રકમ આવકમાં ઉમેરી શકશે અને જો સ્ટોકની વેલ્યુઅશનની રકમ વધારે મુકી હોચ તો તેટલી સ્ટોકની રકમ ઓછી કરી શકશે.
- (૬) સ્ટોક વેલ્યુઅશનમાં તફાવત માટે પેનલ્ટી થઈ શકશે.
- (૭) ધારી વખત માલ સ્ટોક વધુ સમય પડી રહે છે તેથી વ્યાજ, વખત ભાડું અને ઓફિસ ખર્ચ વગેરે ખર્ચની રકમ કેટલાક વેપારી માલ સ્ટોકની રકમમાં ઉમેરીને નફો-નુકશાન બતાવતા હોચ છે પણ આ પદ્ધતિ બંધ થઈ છે.
- (૮) કોન્ટ્રાક્ટરોના કેસમાં વર્ષ આખરે ૩૧ મી માર્ચના રોજ ઉપરના સ્થિધ્યાંતો

પ્રમાણે નીચેની રીતે સ્ટોક મુકવો પડે :

- (૧) માલ સામાન અને મટીરીયલ્સના સ્ટોકની ગણાત્રી કરી પડતર કિંમતે કલોરીંગ સ્ટોક બતાવવો પડે.
- (૨) વર્ક ઈન પ્રોગ્રેસની ગણાત્રી કરી તેની પડતર કિંમત બતાવવી પડે.
- (૩) માલ સામાન કે મજુરીનું એડવાન્સ પેમેન્ટ કરેલું હોય તો તે રકમ નફા-નુકશાનમાં માંડી નહીં વાળતા આગળ ખેંચવી પડે.
- (૪) તેવીજ રીતે એડવાન્સ રકમ જે મળી હોય તે બીલમાં નહીં ગણતાં આગળ ખેંચવી પડે અને કામ થાય તેના પ્રમાણાસર બીલની આવક તરીકે જમા લેવી જોઈએ.
- (૫) તેવીજ રીતે કોન્ટ્રાક્ટરના બીલોમાં રીટિન્શન મની જે રાખેલા હોય તે રીસીપ્ટમાં ગણાશે.
- (૬) કામ એક વર્ષથી વધુ વર્ષ માટે ચાલુ રહે તો તા. ૩૧-૦૩-૨૦૧૮ સુધી થયેલા કામનું નફા-નુકશાન બતાવવું પડે કારણ પ્રોજેક્ટ પુરો થયેથી નફા-નુકશાન બતાવવાની પદ્ધતિ બંધ થઈ છે.
- (૭) બિલ્ડરોના કેસમાં નફા કેવી રીતે બતાવવો તેની વિશિષ્ટ જોગવાઈ કરેલી છે તે માટે બિલ્ડર ભાઈઓએ આ પદ્ધતિ સમજવા માટે રૂબરૂ મળવું.
- (૧૦) ઉત્પાદકોના કેસમાં પણ ઉપર પ્રમાણે ફીનીશ પ્રોડક્ટ, રો મટીરીયલ્સ-સેમી ફીનીશ ગુડ્સ-કંજુમેબલ સ્ટોર્સ વિગેરેનો સ્ટોક ઉપરોક્ત વિગત પ્રમાણે ગણતરીમાં લેવો જોઈએ.

(૨૦) ખુલાસો ના કરી શકાય તેવી જમા રકમો તથા ઇન્વેસ્ટમેન્ટ અંગે ટેક્સની જવાબદારી

- (૧) વર્ષ દરમ્યાન માલીક કે ભાગીદારના ખાતામાં કે ડીપોઝીટરના ખાતામાં એકાઉન્ટ પેચી ચેક થી કે રોકડ રકમો જમા કરી હોય તેનો જે ખુલાસો કરવામાં આવે તે ઇન્કમટેક્ષ ખાતું માન્ય ના રાખે તો કુલ ૫૦% ટેક્ષ + સરથાઈ + સેસ + પેનલ્ટી લાગે.
- (૨) વર્ષ દરમ્યાન કોઈ ઇન્વેસ્ટમેન્ટ કરવામાં સાવેલ હોય જે ચોપડે ઉધારેલું હોય કે ના ઉધારેલું હોય પરંતુ તે માટે કરેલો ખુલાસો ઇન્કમટેક્ષ ખાતું માન્ય ના રાખે તો ઉપર મુજબ ટેક્ષ + દંડ લાગશે.
- (૩) વર્ષ દરમ્યાન કોઈપણ રકમ કે સોનું કે ઝવેરાત કે દાગીના કે કીમતી વસ્તુઓ કઈ આવકમાંથી રોકાણ કરી મેળવેલ છે તેના પુરાવા રજૂ કરવામાં ના આવે કે રજૂ કરેલા પુરાવા ઇન્મકટેક્ષ ખાતું માન્ય ના રાખે તો ઉપર મુજબ ટેક્ષ + દંડ લાગશે.
- (૪) ઇ.ટેક્ષના સર્વે દરમ્યાન જો ચોપડા કરતાં વધારે રોકડ કે માલ સ્ટોક કે અન્ય રોકાણો મળી આવે તો તેના ઉપર પણ ઉપર મુજબ ટેક્ષ + પેનલ્ટી લાગે.

(૨૧) પેનલ્ટી માટેની જોગવાઈ :-

- (૧) આવક ઓછી બતાવવા બદલ ૫૦% દંડ

નીચેના સંજોગોમાં આવક ઓછી બતાવેલી ગણાશે :-

 - (૧) એસેસમેન્ટ ઓર્ડર પ્રમાણે ની આવક રીટન માં બતાવેલી આવક કરતા વધુ હોય તો જેટલી આવક વધારે હોય તે રકમ ઓછી આવક બતાવી છે તેમ ગણાશે.
 - (૨) રીટન ભરેલું ના હોય અને એસેસમેન્ટ ઓર્ડર પ્રમાણે કરમુકતી મર્યાદા બાદ કર્યા પછી જે વધારે આવક હોય તે રકમ ઓછી આવક બતાવી છે તેમ ગણાશે.

- (૩) રી એસેસમેન્ટ ના કેસમાં ઓરીજનલ એસેસમેન્ટ કરતાં આવક ની વધારેલી રકમ ઓછી આવક બતાવી છે તેમ ગણાશે.
- (૪) એસેસમેન્ટ ઓર્ડર પ્રમાણે MAT / AMT હેઠળ નક્કી કરેલી DEEMED ટોટલ ઈન્કમ કલમ 143 (1) A હેઠળ ઈન્ટીમેશનમાં લીધેલી ટોટલ ઈન્કમ થી વધારાની રકમ ઓછી આવક બતાવી તેમ ગણાશે.
- (૫) એસેસમેન્ટ કે રી એસેસમેન્ટ ના કારણે નુકશાન ની રકમ માં ઘટાડો થાય તો ઘટાડો થચેલી રકમ ઓછી આવક બતાવી તેમ ગણાશે.
- (૨) આવક ખોટી બતાવવા બદલ ૨૦૦% દંડ
નીચેના સંજોગોમાં આવક ખોટી બતાવેલી ગણાશે :-
- (૧) હકીકતોને છુપાવવામાં આવી હોય કે ખોટી રજુઆત કરવામાં આવી હોય
- (૨) હીસાબી ચોપડામાં રોકાણ કે અન્ય વિગત નોંધેલી ના હોય
- (૩) ખર્ચ માટે કોઈ પુરાવા રજુ કરેલ ન હોય
- (૪) હીસાબી ચોપડામાં ખોટી અન્દ્રી નાંખી હોય
- (૫) આવકની ગણાત્રી માટેની કોઈ રકમ હીસાબી ચોપડામાં નોંધી ના હોય
- (૬) ઈન્ટરનેશનલ ટ્રાન્ઝેક્શન કે ડોમેસ્ટિક ટ્રાન્ઝેક્શન ના ઓડીટ રીપોર્ટ ના કરાવ્યા હોય
- (૩) પેનલ્ટી માટેની ઉપર પ્રમાણે કાથદામાં ચોક્કસ જોગવાઈ કરેલી છે એટલે દરેક વેપારી ભાઈએ હીસાબી ચોપડામાં પાડેલ નામાના જરૂરી પુરાવા તૈયાર રાખવા અને રીટર્નમાં કોઈ આવક કે વિગત દર્શાવવાની રહી ના જાય તેની કાળજી લેવી જરૂરી છે.

(૨૨) સર્થ-દરોડાના કેસમાં સમયમર્યાદા અને પેનલ્ટીની જોગવાઈ :-

- (૧) સર્થ અને દરોડાના કેસમાં પાછલા વર્ષના કેસો રીઓપન કરવાની સમયમર્યાદા જે ૫ વર્ષની હતી તે વધારીને ૧૦ વર્ષની કરવામાં આવી છે.
- (૨) દંડની જોગવાઈ :-
- (૧) સર્થ કે દરોડાની કાર્યવાહી તા. ૧૫/૧૨/૨૦૧૯ પછી કરવામાં આવી હોય તો:-
- (૧) દરોડા દરમ્યાન સ્ટેટમેન્ટમાં બીન હિસાબી આવક અને તેની કમાણીનો સ્તોત્ર આધાર સાથે જાહેર કરે અને સમયમર્યાદામાં ટેક્શ અને બ્યાજ ભરીને આવી બિન હિસાબી આવક જાહેર કરીને રીટર્ન સમયમર્યાદામાં ભરે તો આવી બિનહિસાબી આવકના ૩૦% દંડ લાગે.
- (૨) બિનહિસાબી આવક માટે ઉપર (૧) માં લખ્યા પ્રમાણેની જોગવાઈ લાગુ પડતી ના હોય તો આવી આવકના ૬૦% લેખે દંડ લાગે.

(૨૩) ગીફ્ટ-બખીસ અંગે ઈન્કમટેક્ષ ની જોગવાઈ :-

- (૧) વ્યક્તિત કે HUF ને એક નાણાંકીય વર્ષમાં એક જ વ્યક્તિત કે વધારે વ્યક્તિતો પાસેથી કુલ રૂ. ૫૦,૦૦૦/- એકે રૂ. ૫૦,૦૦૦/- પચાસ હજાર સુધીની રોકડા/ચેક કે વસ્તુ કે મિલ્કટના રૂપમાં મળેલી બખીસ માફ છે.
- (૨) પરતું જે ઉપર પ્રમાણે રૂ. ૫૦,૦૦૦/- થી વધુ રકમની બખીસ મળેતો બખીસની બધી રકમ આવક ગણાય છે. અને જે તે વર્ષની આવકમાં ઉમેયામાં આવશે.

- (3) વ્યક્તિને જો તેના નીચે લખેલા સગા પાસેથી કુદરતી વહાલ અને પ્રેમ ના કારણે બક્ષીસની રકમ મળી હોય તો આવક તરીકે ગણાશે નહિં.
- (૧) માતા -પિતા (૨) દાદા-દાદી (૩) નાના-નાની (૪) પતિ-પતની (૫) ભાઈ-ભાબી (૬) બહેન-બનેવી (૭) પુત્ર-પુત્રપદ્ય (૮) પુત્રી-જમાઈ (૯) પૌત્ર-પૌત્રપદ્ય (૧૦) પ્રપૌત્ર-પ્રપૌત્રપદ્ય (૧૧) સાણી-સાણુ (૧૨) સાળા-સાળાવેલી (૧૩) સાસુ-સસરા (૧૪) વડસાસુ-વડસસરા (૧૫) નણંદ-નણાદોઈ (૧૬) જેદ-જેઠાણી (૧૭) દિયર-દેરાણી (૧૮) કાકા-કાકી (૧૯) મામા-મામી (૨૦) માસા-માસી (૨૧) ફોઈ-કુઆ
- (૪) ઉપર જણાવેલા સગા સિવાય બીજા કોઈપણ સગા પાસેથી બક્ષીસની રકમ કે વસ્તુ કે મિલકત મળી હોય તો તેવી બક્ષીસ રૂ. ૫૦,૦૦૦/- થી વધુ હોય તો આવક ગણાય.
- (૫) HUF ના કેસમાં તેના સભ્યોનો સમાવેશ થાય છે એટલે વ્યક્તિને તેના HUF પાસેથી મળેલી બક્ષીસ આવક ગણાશે નહિં પરંતુ વ્યક્તિ જો તેના HUF ને બક્ષીસ આપે તો આવી બક્ષીસની રકમમાંથી ઉદ્દ્લબ્ધતી આવક વ્યક્તિના કેસમાં ઉમેરવામાં આવશે.
- (૬) વ્યક્તિને HUF સિવાય કોઈપણ શખસને રૂ. ૫૦,૦૦૦/- થી વધુ રકમની બક્ષીસ મળેતો કર પાત્ર ગણાવામાં આવશે.
- (૭) અપવાદરૂપે નીચે જણાવેલી બક્ષીસની રકમ આવક ગણાશે નહિં.
- (૧) વ્યક્તિને લગ્ન પ્રસંગે મળેલ બક્ષીસની રકમ (૨) વ્યક્તિને તેના HUF ને વીલ થી કે વારસાથી મળેલ રકમ

(૨૪) G.S.T :-

- (૧) તા. ૧-૭-૨૦૧૭ થી તા. ૩૧-૧૨-૨૦૧૮ સુધીના પીરીયડમાં દરેક વેપારીએ જે ITC માંગી હોય તે GSTR-2A માં રીફલેક્ટ થવી જરૂરી છે. નહિંતર જે ITC નું મીસમેચ હશે તેની કેડીટ GST ડિપોર્ટમેન્ટ આપશે નહીં.
- (૨) અમારા બધા અસીલોને અમે તા. ૩૧-૧૨-૨૦૧૮ સુધીના 2A ફોર્મ મોકલેલ છે. તેના ઉપરથી તમે માંગેલ ITC મેળવી લેવી અને જે પાઈની ITC ફોર્મ 2A માં ન હોય તેને ફોનથી જાણ કરીને તેનું GSTR-1 રીટર્ન ચેક કરીને જરૂરી એમેન્ડમેન્ટ કરવા કહેવું.
- (૩) તા. ૩૧-૩-૨૦૧૮ સુધીના પીરીયડની ITC ની મીસમેચ ફેબ્રુઆરી તથા માર્ચ ૨૦૧૯ ના GSTR-1 ગાં સુધારી શકાશે. ત્યારબાદ સુધારી શકાશે નહીં.
- (૪) એડવોકેટ ફી તથા એગ્રીકલ્યુરલ પ્રોડક્યુસ સીવાયની ચીજ વસ્તુઓનું ટ્રાન્સપોર્ટ ભાડું ચુકવેલ હોય અને તેનો RCM ભરેલ ન હોય તો તેની વિગત અમને આપવી જેથી RCM નું ચલણ ભરવા માટે મોકલી શકાય.
- (૫) ૧-૪-૨૦૧૯ થી રૂ. ૧.૫ કરોડ (દોઢ કરોડ) સુધીનું ટર્ન ઓવર હોય તે વેપારીએ લંપસમ ટેક્ષ ભરવાનો ઓષ્ણન લઈ શકશે. એટલે જે વેપારીએ નું FY ૨૦૧૮-૧૯ ના વર્ષમાં રૂ. દોઢ કરોડ થી ઓછું ટર્ન ઓવર હોય તેમને જો ૧-૪-૨૦૧૯ થી લંપસમ ટેક્ષ ભરવાનો ઓષ્ણન લેવો હોય તો ૩૧-૩-૨૦૧૯ સુધીમાં ઓનલાઈન અરજી કરી દેવી પડે. જે વેપારીએ લંપસમ નો ઓષ્ણન લીધેલ હોય તેમણે ફરી અરજી કરવાની જરૂર નથી.

અમો આશા રાખીએ છીએ કે ઉપરનું માર્ગદર્શન તમને ઉપયોગી થશે. આ અંગે વિરોધ માહિતી માટે અમારો રૂબરૂ સંપર્ક કરવો

લી.

ધીરુભાઈ-કનુભાઈ
પીયુષભાઈ-નીખીલભાઈ